

# **BORD LI JIRREGOLA L-KERA**

## **CHAIRMAN DOTTOR SIMONE GRECH B.A. LL.D. MAG. JUR. (EUR LAW)**

**Rikors Numru: 6/2019 SG**

**FAD Enterprises Limited**

**vs**

**Joseph Vella f'ismu proprju,  
kif ukoll għan-nom u in  
rappreżentanza tal-kumpanija  
Ta' Natu Limited**

**Illum il-Ġimgħa, 5 ta' Mejju 2023**

Il-Bord,

Ra r-rikors promotur li jaqra:

- “1. Illi s-socjeta' intimate hija s-sid tal-banutt għq magħrufa bl-isem ta' Ta' Natu Supermarket kif ukoll Stop and Save genwa Constitution Street, fil-Mosta, Malta;*
- 2. Illi illum l-gurnata l-istess fond kummerċjali jinsab mikri lis-socjeta' rikorrenti u dana permezz ta' kuntratt ta' kera;*
- 3. Illi fost l-obrajn, s-socjeta' intimata, permezz tal-imsemmi kuntratt obligat rubha li tforni dawl ft-ammont ta' 150KVA lis-socjeta' attrici;*
- 4. Illi s-socjeta' attrici skopriet illi żewġ metres minn dawk li jinstabu fil-fond ma humiex qed jithallsu bir-rata commercial u li sabansitra wiehed mill-metres ma baqax bir-rata commercial fuq talba tal-konvenut Joe Vella stess;*
- 5. Illi dana il-fatt wassal sabiex sal-gurnata ta' illum is-socjeta' attrici diga hallset l-ammont ta' wiehed u erbghin elf, sitt mija u disgha u disghin Euro u sebgha u erbghin centezmu (€41,699.47) zjedda f'konsum ta' dawl u dana stante li l-intimata ma fornietx dawl bir-rata commercial lill-esponenti liema danni għadhom jizdiedu ta' kuljum.*

6. Illi sabiex jikkawtela d-drittijiet tagħhom l-esponenti pprezentat Mandat ta' Sewkvestru Kawtelatorju Numru: 117/2019 liema mandat gie proviżorjament milqugh nbar it-8 ta' Ottubru 2019 u din il-kawża hija ukoll intiza sabiex iżżomm tali mandat in vigore.

Jghidu għalhekk l-intimai jew min minnhom għaliex għar-raġunijiet fuq premissi m'għandiex din 1-Onorabbli Tribunal:

1. Tiddikjara illi l-konvenuti jew min minnhom naqsu milli jipprovdu dawl b'rata commercial u dana meta l-istess kuntratt jagħmilha cara illi l-fond li qed jinkera huwa wiebed kummerċjali;
2. Tillikwida, prevja okkorrendo in-nomina ta' dawk l-esperti kollha li dana 1-Onorabbli Tribunal iboss li huma opportuni, d-danni kollha sofferti mir-rikorrenti li sa llum l-gurnata diga jammontaw għall-ammont ta' wiebed u erbghin elf, sitt mija u disgha u disghin Euro u sebgha u erbghin centezmu (€41,699.47) oltre d-danni li ta' kuljum għadha ssofrit s-soċjeta' rikorrenti.
3. Tikkundanna lill-intimati jew min minnhom sabiex iballsu dawn id-danni bekk likwidati.

Bl-ispejjes inkluzi dawk tal-ittri ufficjali ta' Ottubru **elfejn** u dsatax (2019) u tal-Mandat ta' Sewkvestru Kawtelatorju suriferit kontra l-intimat u bl-ingunzjoni ta' l-istess intimat għas-subizzjoni li għaliha minn issa inti ngunt.

Bl-ispejjes.”

Ra r-risposta ta' l-intimat proprio et nomine li taqra:

“Illi t-talbiet rikorrenti huma infondati fil-fatt u fid-dritt u għandhom jigu miċhuda bl- ispejjeż, u dan għar-raġunijiet segwenti:

1. Illi preliminarjament, dan 1-Onorabbli Bord fil-ġurisidizzjoni tiegħu Għawdxija m'għandux ġurisidizzjoni sabiex jisma' din il-kawża, u dan għaliex, ai termini tal-artikolu 741(c) u 767 tal-Kap. 12 tal-Liġijiet ta' Malta, l-esponenti proprio et nomine għandu il-privileġġ illi jigi imsejjah quddiem il-Qrati tal-gżira fejn jirrisjedu, u għalhekk ġa la darba l-esponenti kemm proprio kif ukoll nomine jirrisjedu fil-gżira ta' Malta huma kellhom jigu citati quddiem il-Bord li Jirregola 1-Kera f'Malta.
2. Illi in subsidium u mingħajr preġudizzju għas-suespost il-kuntratt ta' kera li hija 1-bażi tal-azzjoni rikorrenti huwa res inter alios acta in kwantu għall-esponenti proprio stante illi huwa ma kienx wiebed mill-partijiet fl-istess kuntratt, u għaldaqstant ma hemm ebda relazzjoni ġuridika bejn l-istess partijiet.
3. Illi fil-mertu, in subsidium u mingħajr preġudizzju għas-suespost, l-esponenti jew min minnhom m'humieqx responsabbli għall-ebda danni illi setgħet soffriet s-soċjetà rikorrenti u dan stante illi s-soċjetà Ta' Natu Ltd dejjem onorat l-obbligi assunti minnha fil-kuntratt ta' kera relattiv.

4. *Illi l-hanut mikri huwa fornit b'servizz tad-dawl f'ammont ta' 150KV/A kif hemm stabbilit fl-istess kuntratt, liema kuntratt ma jagħmel ebda referenza għal liema rata għandha tiġi applikata.*
5. *Illi fl-abbar is-soċjetà rikorrenti trid iġġib prova dwar il-quantum tad-danni allegatament sofferit minnha.*

*Salv eċċezzjonijiet ulterjuri.”*

Ra li dan il-każ gie assenjat lil dan il-Bord kif hekk ippresedut.

Sema' l-provi.

Ra n-noti ta' sottomissjonijiet tal-partijiet rigwardanti l-eċċezzjoni tal-*privilegium fori*.

Ra li din il-kawża giet differita għas-sentenza dwar l-eċċezzjoni tal-*privilegium fori*.

### **Ikkunsidra:**

Illi l-konvenut proprio et nomine qed jinvoka l-*privilegium fori* u dan peress li skont hu, din il-kawża messha giet intavolata quddiem il-Bord li jirregola l-Kera f' Malta.

Il-Kapitolu 69 tal-Liġijiet ta' Malta bl-artikolu 16 jistabilixxi li għandu jkun hemm Bord li jirregola l-Kera u jipprovdi dwar kif għandu jkun magħmul l-istess Bord. L-artikolu 20 jipprovdi li l-Bord għandu l-istess setgħat mogħtija mill-Kodiċi ta' Organizzazzjoni u Proċedura Ċivili lill-Prim'Awla tal-Qorti Ċivili. Fl-imsemmi Kapitolu 69 ma hemm xejn dwar il-kompetenza tal-Bord kwantu jirrigwarda l-gżira ta' Għawdex u għalhekk f'dan ir-rigward huma applikabbli l-provvedimenti normali li jistabilixxu l-kompetenza bejn il-Qrati ta' Malta u dawk ta' Għawdex (Vide sentenza mogħtija minn dan il-Bord hekk kif diversament ippresedut fid-19 ta' April, 2012 Rikors Numru. 3/2011 Francis Grech, Mary Doris sive Mary Dolores mart Carmeo Grima, Michael Grech, L-imsemmi Francis Grech F'ismu u bħala mandatarju ta' hutu msefrin Victor Grech, u Raymond Grech Kif debitament awtorizzat. vs Michael Lowell).

Issa skont l-Artikolu 50 tal-Kap. 12, il-Qorti tal-Maġistrati (Għawdex) hi kompetenti li tiehu konjizzjoni ta' pretensjoni kontra;

*“.....l-persuni li joqogħdu jew li għandhom ir-residenza tagħhom ordinarja fil-Gżira ta' Għawdex jew ta' Kemmuna, kif ukoll ta' dawk il-kawżi l-obra kollha li l-liġi tgħid espressament li għandha tiebu konjizzjoni tagħhom dik il-qorti.”*

Illi l-artikolu 741 tal-Kap 12 jiddisponi li:-

*“L-eċċezzjoni ta' l-inkompetenza tal-qorti tista' tingħata –*

*(c) meta huwa mogħti lill-konvenut il-beneficju li jiġi msejjab quddiem qorti partikolari.”*

Persuni li joqgħodu f' Malta għandhom id-dritt, meta jkunu konvenuti f' kawzi, li jigu msejha quddiem il-qorti f' Malta (Artikolu 767 tal-Kap. 12):-

*“Il-beneficċju msemmi fl-artikolu 741(c) hu mogħti lill-persuni li joqogħdu fil-Gżira ta' Malta rigward il-qorti ta' dik il-Gżira, u lil dawk li joqogħdu fil-Gzejjer ta' Għawdex u Kemmuna rigward il-qorti ta' dawk il-Gzejjer.”.*

L-istess beneficċju jappartjeni lill-persuni residenti f' Għawdex.

Illi l-artikolu 770 tal-Kap 12 jiddisponi:

*‘Il-privilegium fori jispicca wkoll fil-każ li l-kawża tkun dwar obbligazzjoni li, skond il-ftehim, kellha tigi esegwita fi Gżira partikolari`.*

L-artikolu 771 tal-Kap 12 jistipula:

*‘Il-privilegium fori ma jistax jintalab mill-verriet, meta għar-raguni msemmijin fl-ahbar artikolu qabel dan, ma setghax ikun mitlub mill-awtur tiegħu`.*

Dan il-Bord iqis li l-indirizz mogħti mill-konvenut proprio et nomine huwa wiehed f' Malta. Illi applikati dawn l-artikoli għall-każ odjern jirriżulta li l-konvenut għandu r-residenza tiegħu f' Għawdex. Illi fil-fatt fil-każ odjern il-konvenut eżebixxa kopja tal-karta ta' l-identita' tiegħu kif ukoll tal-liċenzja tas-sewqan tiegħu minn fejn jirriżulta li l-indirizz tal-konvenut huwa proprju indirizz f' Malta. Għalhekk la darba il-*privilegium fori* tqajjem, id-disposizzjonijiet tal-artikoli 741 (c) u 767 tal-Kap 12 tal-Ligġiet ta' Malta għandhom normalment japplikaw. Fil-fatt hija l-kwistjoni ta' residenza li fuqu huwa stabbilit l-artikolu 741 (c) tal-Kap 12. Jirriżulta wkoll li din l-eċċezzjoni tqajjmet *in limine litis*.

Il-*privilegium fori* jispicċa:

1. Meta l-għadd ta' konvenuti li jghixu Malta u Għawdex hu ndaq (Artikolu 769).
2. Meta l-obbligazzjoni, li dwarha hi l-kawża, għandha skont il-ftehim tigi eżegwita fi Gżira partikolari (Artikolu 770).
3. Meta jkun hemm rinunzja għalih mill-persuna li għandha jedd għalih (Artikolu 772).

Issa fil-każ odjern l-ewwel ċirkostanza ma tapplikax stante li kien l-istess rikorrenti li utilizza l-istess indirizz għal entrambi Joseph Vella u għal Ta' Natu Limited. Is-socjeta' rikorrenti sostniet li l-indirizz imniżżel u indikat minn Vella huwa wiehed li ma jeżistix għaliex huwa effettivament qatt ma gie notifikat hemm, tant li kellu jkun l-avukat ta' fiduċja tiegħu li ta ruħu b' notifikati b' diversi atti gudizzjarji meta kien jidher waqt is-seduti ffissati f' din il-kawża jew fil-mandat ta' inibizzjoni allegat ma' dawn l-atti. Madanakollu, il-Bord iqis li fir-riferta gie mnizzel li fond bl-isem ta' 'Doris' fi Triq l-

Oratorju ma nstabx. Dan ma jfissirx li tali indirizz huwa skorrett għax jista' jagħti lok li l-istess post għandu numru tal-bieb u ma hemmx indikat isem tal-bieb fuq il-faccata tar-residenza. Bil-ġurament tiegħu, Joseph Vella spjega li dak huwa l-indirizz tiegħu u għaladarba lanqas biss ma ntab li jsir kontroezami, dan il-Bord iqis li ma għandhux għax jiddubita mill-veracità tal-kontenut ta' l-istess affidavit eżebit.

Dwar it-tieni ċirkostanza fejn jispicča l-*privilegium fori*, jiġi rilevat li skont l-artikolu 770 tal-Kap 12 il-*privilegium fori* jispicča wkoll, fil-każ li l-kawża tkun dwar obbligazzjoni li skont il-ftehim, kellha tiġi esegwita fi għira partikolari. Kwindi l-liġi hija tassattiva u ma tħalli lok għal ebda tip ta' interpretazzjoni. F'każijiet li jaqgħu fit-termini ta' l-artikolu 770 tal-Kap 12, l-intimat ma jibqalghux aktar id-dritt li jinvoka l-benefiċċju li jiġi mħarrek quddiem qorti partikolari. Dan ifisser li meta l-kawża tkun tivverti fuq obbligazzjoni li skont il-ftehim kellha tiġi esegwita f'Għawdex, il-konvenut għalkemm residenti f' Malta ma jistax jissolleva din l-eċċezzjoni u l-kawża trid tiġi deċiża mill-Qorti ta' Għawdex (Ara **Gorg Vella noe et vs Rev Charles Cini**, Cit Nru: 6/99AMT deċiża fis-16 ta' Frar, 2001).

Il-prinċipju ewlieni li dejjem ġie segwit mill-qrati tagħna kien illi, fejn in-negozju ġuridiku fil-parti preponderanti tiegħu kellu jiġi esegwit fi għira partikolari, dik il-għira kellha kompetenza tisma' l-kawża. F' dan ir-rigward, din il-Qorti tagħmel referenza għal diversa ġurisprudenza fosthom dik fl-ismijiet **Maria Bezzina vs J Grech Ltd** (Nru: 38/2009AE deċiża fit-13 ta' Ottubru 2009) fejn intqal li:

*‘Hu evidenti li dan il-provvediment japplika f'każ ta' obbligazzjoni li tirrizulta minn ftehim. It-test originali bit-Taljan jipprovdli li l-benefiċċju ma japplikax jekk il-kawża titratta dwar obbligazzjoni “...il cui adempimento sia stato convenuto doversi fare nell'una delle dette isole determinatamente.”*

Kif ukoll il-kawża fl-ismijiet **Angelo Zammit vs Michele Debono** deċiża mill-Qorti tal-Kummerċ fil-15 ta' Frar 1917 (Volum XXIII.iii.495) fejn ingħad:

*“Che questa disposizione contempla evidentemente l'esecuzione di un'obbligazione contrattuale, non potendo le espressioni ‘il cui adempimento sia stato convenuto doversi fare’, riferirsi ad un'obbligazione come quella che nel caso si pretende fare derivare ex delicto, cioè dal dolo praticato dal convenuto;*

*Che per l'applicazione della disposizione citata è mestiere che tra il creditore ed il debitore sia intervenuto un patto per cui l'obbligazione si debba eseguire in una delle isole determinatamente; e la esistenza di un tale patto è inconcepibile nelle obbligazioni fondate sulla colpa extra-contrattuale.”*

U

**Joseph Xerri noe vs Hix Travel Limited** (186/1997PC deċiża fl-10 ta' Novembru 2000 fejn intqal li:

*“Fil-każ in eżami nsibu kif anke jirrizulta mid-”Dokti. H.1 u H.2” eżebiti mis-socjeta' konvenuta, illi s-sede ufficjali ta' din il-kumpanija huwa fil-għira ta' Malta, precizament fl-indirizz: 93, Rower*

*Road, Sliema, u ghalbekte `prima facie` jidher illi s-socjeta` konvenuta ghandha ragun tqajjem din l-eccezzjoni gialardarba giet imbarrka fil-Qorti ta` din il-gzira u mbux f dik ta` fejn titqies li hija r-residenza taghha.*

*Imma l-Qorti ma tistghax tieqaf hawn, kif donnha tippretendi s-socjeta` konvenuta. Importanti ferm ghas-soluzzjoni ta` din il-kwistjoni huwa l-artikolu 770 tal-Kap. 12 fejn tinghata wahda mill-eccezzjonijiet ghal din irregola u rilevanti ghal kaz in ezami. Infatti dan l-istess artikolu jghid illi:*

*“L- `privilegium fori` jispicca wkoll, fil-kaz li l-kawza tkun dwar obbligazzjoni li, skond il-ftehim, kellha tigi esegwita fi gzira partikolari”.*

*.....Il-Qorti taghna kellhom diversi okkazjonijiet jesprimu rubbom dwar din l-eccezzjoni tal-`privilegium fori`, u din il-Qorti tiffaccja tali eccezzjoni prattikament kull darba li xi hadd residenti Malta jigi mbarrek quddiemha.*

*Dejjem pero` gie ritenut illi, kif tistipula l-ligi stess, dan il-beneficju talkonvenut jispicca kemm il-darba jigi privat illi l-kontestazzjoni tirrigwarda obbligazzjoni li kellha titwettagh fi gzira partikulari, fil-kaz taghna f Ghawdex (ara f dan ir-rigward : Appell Civili: Alfred Cremona et. v. Vanda armla Bradshaw: 20.5.94; Appell Kummercjali : Vivian Gatt noe. v. Carmelo Grima:12.2.92; u cit. 6/1996: “Cornucopia Hotel Limited v. Fisher Reisen Limited” moghtija fit-22 ta` April 1997 u kkonfermata fl-Appell).*

*Hekk ukoll fil-kaz prezenti nsibu illi l-obbligazzjonijiet kollha in konnessjoni ma` dan in-negozju ikkuntrattat bejn il-mandanti ta` l-attur nomine minn naha l-wabda u s-socjeta` konvenuta minn naha l-obra sar kollu f Ghawdex, millagenzija tal-Kumpanija “Hix Travel Limited” tramite r-rapprezentanta taghhom f din il-gzira . M`ghandu jkun hemm ghalbekte l-ebda raguni ghaliex lallegatobbligu tas-socjeta` konvenuta li tinforma lill- koppja Greenwood bilhtiega ta` visa ghalihom biex jiddabblu genwa Franza, u li minhabba fih qed tigi mbarrka din l-agenzija ta` l-ivyjaggar, ma setghax ghalbekte facilment jitwettagh ukoll mill-ufficju taghhom f Ghawdex.*

*Ghaldaqstant f dawn ic-cirkostanzi, fejn irrizulta illi n-negozju guridiku li ta lok ghall-kawza prezenti twettagh fil-parti preponderanti tieghu fil-gzira ta` Ghawdex, gie res applikabbli l-artikolu 770 tal-Kap. 12 dwar kif jispicca l- `privilegium fori` tal-konvenut.”*

Decizjonijiet ohra f` dan ir-rigward huma s-segwenti:

### **Cassar Desain vs. Rapa et – 13.02.1862 (Vol. II.P.102)**

*“Avendo considerato che, sebbene I convenuti nell’Isola di Gozo, e che giusta la disposizione dell’articolo 775 delle leggi d’Organizzazione e Procedura Civile, quando I convenuti residenti nella detta isola siano in maggior numero de` convenuti residenti nell’Isola di Malta, ciascuno di detti residenti nel Gozo puo` declinare il foro di Malta – e sebbene il-beneficio del foro cessa, a tenore dei provvedimenti espressi nell’articolo 777 delle dette leggi, nel caso in cui la causa versi sopra una obbligazione il cui adempimento sia stato convenuto doversi fara` nell’una delle dette Isole*

*determinatamente-pure in fatto non si controverte che I convenuti ed I loro autori siano stati obbligati di adempiere in Malta l'obbligazione de loro assunta circa I pagamenti dei canoni.”*

**Angelo Pisani noe vs. Paolo Mizzi** –07.12.23 (Vol. XXV.I.p.1031)

*“ . . . secondo l'articolo 777 delle leggi di procedura civile il beneficio del foro cessa quando siasi convenuto che l'obbligazione debba essere adempita nell'isola diversa da quella ove ha residenza il convenuto che invoca il-beneficio suddetto”*

**Salvatore Cilia vs. Paolo Bajada** – 30.03.33 (Vol. XXVIII.III.1114)

*“ . . .il convenuto declina il foro di Malta siccome egli e` domiciliato al Gozo. Il convenuto (sic) pero` ribatte la detta eccezione col fare riferimento all'articolo 777 del Codice sul rito in forza del quale “il beneficio del foro cessa ancora nel caso in cui la causa versi sopra una obbligazione il cui adempimento sia stato convenuto doversi fare null'una delle dette isole determinatamente” e la corte di appello di sua Maesta il 31 Marzo 1927 (Collez. XXXVI, I, 386) in commento del suo surriferito disposto ritenne doversi lo stesso applicare ad una causa in cui l'obbligazione fu adempiuta in Malta, tanto colla consegna quanto col pagamento del prezzo, fondandosi sulla presunzione di una tacita elezione di domicilio riguardo a tutto cio` che concerne una data obbligazione (v. anche sent. P.A. Civile, 19.0262, Collez. II, pag 102, ed. Appello 6 giugno 1930, Micallef vs. Zammit)”*

**Giuseppe Busuttil vs. Giorgio Spiteri** – 18.11.39 (Vol. XXX.I.1004)

*“Skond l-artikolu 774, kombinat ma l-Art 748 para. 3 tal-ligijiet tal-Procedura Civili min joqghod Għawdex għandu dritt ossia benefiċċju li jiġi mbarrek quddiem il-Qorti ta` Għawdex u għalhekk għandi dritt li jeccepixxi l-inkompetenza tal-Qorti jekk jiġi mbarrek quddiem il-Qorti ta` Malta ..... Dana l-benefiċċju jispicca meta l-kawża tkun dwar obbligazzjoni li l-adempiment tagħha kellu jsir, bi ftehim, f'wabda jew l-obra minn dawn il-Gzejjer .....”*

**Patri Partiniano Cutajar noe vs. Avukat Dr. Dustan George Bellanti noe** – 13.02.53 (Vol. XXXVII.I.59)

*“Illi l-Kodici tal-Procedura fl-art. 742c jistabilixxi li l-eccezzjoni ta` l-inkompetenza tal-Qorti tista` tingħata, fost każi obra, meta hu mogħti lill-konvenut il-benefiċċju li jiġi msejjaħ quddiem Qorti partikolari. L-art. 768 imbagħad, ikompli jżid li dan il-benefiċċju msemmi fil-paragrafu c tal-art. 742, hu mogħti lill-persuni li joqghodu fil-Gżira ta` Malta rigward il-Qorti ta` din il-Gżira u lill-persuni li joqghodu fil-Gżira ta` Għawdex jew Kemmuna rigward il-Qorti ta` dawn il-Gzejjer. Minn dawn id-dispożizzjonijiet inholoq id-dritt ta` kull persuna li tigi mbarrek quddiem il-Qorti tal-Gżira fejn hija tinsab toqghod. Pero` jingħataw każijiet, kif l-istess Kodi tal-Procedura jistabilixxi, fejn dan il-privileġġ ma jkunx jista` jiġi miltub u milqugħ. Hekk fl-art. 771 il-Kodici jistabilixxi li dan il-privileġġ fori jispicca wkoll fil-każ li l-kawża tkun dwar obbligazzjoni li skond il-ftehim kellha tigi eżegwita fi Gżira partikolari. Meta l-kawża tkun tivverri fuq obbligazzjoni li skond il-ftehim kellha tigi eżegwita hawn Għawdex, il-konvenut għalkemm residenti Malta, ma jistax jissollewa din l-eccezzjoni u l-kawża jinbteġ li tigi deciza quddiem dina l-Qorti Tagħna. Hekk ukoll, għalkemm il-konvenut ikun residenti Għawdex, jekk il-kawża tkun dwar obbligazzjoni li skond il-ftehim kellha*

*ssir Malta, allura kompetenti jkun l-Qorti ta` Malta u mbux din (ara f` sens konformi Kollez, Vol. XXVIII-III-1114, Vol. XXIX-III-35, Vol. XXX-I-1004, Vol. XXXI-722);*

*Inoltre, il-Kodici tal-Procedura, fl-art. 746, ikompli jstabilixxi ceri regoli li ghandhom jitharsu sabiex tigi stabbilita l-kompetenza bejn Qorti u obra ta` dawn il-Gzejjer f` certi kazzi ta` residenza prezunta u fost kazzi obra, fil-paragrafu (b), jstabilixxi rigward wirt battal il-Qorti kompetenti hija dik tal-lok fejn il-mejjet kien joqghod l-abbar, jekk dan il-lok ikun maghruf.*

*. . . il-blas tac-cens kellu jsir lill-appellant nomine fil-Gzira ta` Ghawdex. B` dina l-kondizzjoni "l-privilegium fori" li l-enfitevta seta` jinvoqa in bazi ghad-disposizzjoni ta` l-art. 742c u 768 tal-Kodici tal-Procedura Civili gie nieges, kif stabbilit fl-art 771 ta` l-istess Kodici."*

### **John Borg vs. Salvatore Bonnici – 19.11.54 (Vol. XXXVIII.I.236)**

*"illi pero` skond l-art. 771 ta` l-imsemmi Kodici tal-Procedura, il-"privilegium fori" jispicca meta l-kawza tkun dwar obligazzjoni li, skond il-ftehim, kellha tigi esegwita fi Gzira partikolari – liema principju ghandu jipprevali ghar-regola generali stabbilita fl-art. 768 fuq citat.*

*. . . L-appellant issottometta l-argument li fl-art. 771 fuq citat hemm il-kliem "skond il-ftehim" u li ghalhekk jehtieg li jkun hemm ftehim "express" li l-obligazzjoni ghandha tigi esegwita fi gzira partikolari. Izda l-ftehim jista` jkun "tacitu" u hu ftehim tacitu anki meta l-partijiet jirrimettu rubhom ghall-ligi . . ."*

### **Vivian Gatt noe vs. Carmelo Grima (Vol. LXXVI.II.369)**

*"Issa jirrizulta b` mod car li l-blas mill-konvenut kien dejjem isir Malta fl-ufficju tal-attur nomine. L-ammont pretiz mis-socjeta` attrici huwa kollu ghax-xoghol u negozju li kien ghaddej qabel bejn il-kontendenti sa kemm il-konvenut kien waqaf fil-blas. L-iskrittura in kwistjoni tirregola biss kif kellu jithallas il-bilanc. Minn dan wiehed jifhem li ma ma semmghu xejn il-partijiet dwar fejn kellu jithallas il-bilanc, kien intiz bejniethom li dan kellu jibqa jsir f` Malta u la dan kellu jsir Malta japplika d-dispost ta` l-artikolu 770 tal-Kodici fuq citat u ghalhekk f` dan il-kaz il-privilegium fori kien jispicca.*

### **Alfred Cremona et vs. Vanda armla Bradshaw (Vol. LXXVIII.II.162)**

*"L-artikolu 50(I) tal-Kapitolu 12 jipprovidi li l-Qorti tal-Magistrati ghal Ghawdex hi kompetenti li tiebu konjizzjoni ta` kull pretensjoni kontra l-persuni li joqghodu jew li ghandhom ir-residenza odjerna taghhom fil-gzira ta` Ghawdex jew Kemmuna. Minn dawn il-provvedimenti u minn artikoli obra rilevanti fl-istess Kapitolu 12 jirrizulta illi l-Kompetenza hi determinata mir-residenza tal-konvenut f` kawza bl-eccezjoni tal-kaz li l-kawza tkun dwar l-obbligazzjoni li skond il-ftehim relattiv kellha tigi esegwita fi Gzira partikolari (ara Artikolu 770 – Kapitolu 12)".*

### **Joseph Aquilina noe vs. Richard dei Conti Stagno Navarra (Vol. LXXIX.II.661)**

*"Jinghad fib infatti illi dik il-Qorti ta` Ghawdex bl-eskluzjoni tal-Qorti ta` Malta li naturalment tezwatora l-kompetenza ta` din il-Qorti, hija kompetenti biex tisma u tiebu konjizzjoni – bhala Qorti*



*ta` l-ewwel grad – “ta` kull pretensjoni kontra l-persuni li joqghodu jew li ghandhom residenza taghhom ordinarja fil-gżira ta` Għawdex jew kemmuna kif ukoll dawk il-kawżi l-obra kollha li l-ligi tgħid espressament li għandha tiebu konjizzjoni taghhom dik il-Qorti”.*

*“Hu car għalhekk illi fuq kollox u qabel xejn hu l-fattur tar-residenza tal-konvenut li jirradika l-kompetenza tal-Qorti tal-Magistrati ta` Għawdex, ad esklużjoni tal-kompetenza ta` din il-Qorti .....*

*.....”Minn dawn id-disposizzjonijiet inbolog id-dritt ta` kull persuna li tigi mbarrka quddiem il-Qorti tal-Gżira fejn hija tinsab toqghod”.*

Issa fil-każ odjern, mill-premessi jirrizulta li l-mertu ta’ din l-kwistjoni jirrigwarda hanut lokat mill-konvenut proprio et nomine a favur tas-soċjeta’ rikorrenti. Dan il-hanut jinsab għewwa l-Mosta, hekk kif jirrizulta anke mill-affidavit ta’ Joseph Vella eżebit in atti. Għalhekk, jirrizulta li l-obbligazzjoni kellha tigi esegwita f’ Malta stante li l-proprijeta kienet tinsab f’ Malta. Għalhekk, lanqas ma tissussisti din it-tieni ċirkostanza li permezz tagħha jispicċa l-*privilegium fori*.

Jifdal issa t-tielet ċirkostanza li permezz tagħha jispicċa l-*privilegium fori*, u cioè’ jekk ikun hemm rinunzja għal tali eċċezzjoni. Is-soċjeta’ rikorrenti qed isostni li għaladarba fil-mandat ta’ inibizzjoni giet imqajjma din l-eċċezzjoni ta’ *privilegium fori*, u mbagħad giet irtirata, bil-konsegwenza li dan il-fatt għandhu jiġi meqjus bħala rinunzja għal tali *privilegium fori*.

Il-Bord jibda biex jagħmel referenza għal dak deciz mill-Prim’ Awla tal-Qorti Ċivili fl-atti tal-mandat ta’ inibizzjoni Nru. 578/2019 fl-ismijiet Road Construction Co Ltd vs Salvu Mintoff & Sons Ltd fil-5 ta’ Ġunju, 2019 fejn intqal:

*“Tqis illi fir-rigward ta’ dan il-mandat innifsu, ukoll ta’ l-eċċezzjoni tal-privilegium fori mressqa biex tilqa għat-talba li saret quddiema, il-Qorti għandha tagħmel referenza għad-digriet u sentenza għa mogħtija dejjem in konessjoni ma l-art jew biċċiet minnha mertu ta’ dan il-mandat.*

*Frankament iż-żewġ partijiet qed jissolewaw talbiet u difiżi li għew għa ezaminati mill-grati tagħna, bl-ovvju ta’ wabda aktar mill-obra, li jwassal lil din il-Qorti għal tħassib vera ta’ l-hekk imsejjah forum shopping. .*

*Tqis illi wabda mid-difiżi li tresqet għat-talba tal-brug ta’ mandat ta’ inibizzjoni hija dik tal-privilegium fori, in poche parole is-soċjeta’ intimata ssostni li għandha tkun il-Qorti t’Għawdex li tiddecidi din il-vertenza. Għal dan ir-rikorrenti wiegħbet li tali eċċezzjoni, jekk hekk tista tissejjah f’dawn il-proċeduri, m’għandhiex tiġi trattata fi proċeduri ta’ att kawtelatorju.*

*Tqis li huwa miżmum illi fi proċeduri bħal dawn in ezami, brug ta’ att kawtelatorju, ex lege l-grad li jinbtegg jinlahhaq huwa dak ta’ prima facie, grad li għa fin-natura tiebu jinpedixxi lil Qorti adita milli tindaga in funditus fuq kull vertenza mressqa inkluz dik ta’ kompetenza ta’ Qorti. F’dawn il-*

*proċeduri l-Qorti kif inhu rissaput QATT ma tmiss jew tiżen il-mertu, u tara biss jekk hemmx jedd, lir-rikorrenti għandu dan il-jedd mad-daqqa t'għajn u jekk hux se jsoffri preġudizzju rreparabbli jekk tali jedd hux kantelat. Sic et simpliciter. Eċċezzjoni ta' kompetenza trid bhal kull eċċezzjoni tiġi pruwata u sostnuta. U dan mhux sal-grad meħtieġ f'dawn il-proċeduri. Għalhekk tqies illi din 'l bekk imsejja eċċezzjoni m'għandhiex lok f'dawn il-proċeduri."*

Dan il-Bord iqis li għalhekk nonostante li kienet imqajjma tali eċċezzjoni fl-atti tal-mandat allegat ma' dawn l-atti, dan il-Bord jaqbel ma' dak fuq espost fis-sens li tali eċċezzjoni ma għandhiex lok f' dawk it-tip ta' proċeduri.

Issa fil-każ odjern, huwa minnu li din l-eċċezzjoni tal-*privilegium fori* giet irtirata minn Joseph Vella proprio et nomine fl-atti tal-mandat ta' inibizzjoni u dana mingħajr preġudizzju għall-ispejjeż (Vide verbal tad-9 ta' Ottubru 2020 fl-atti tal-mandat ta' inibizzjoni numru 29/2020). Madanakollu, bil-fatt li tali eċċezzjoni giet irtirata ma jfissirx f' għajnejn dan il-Bord li tali eċċezzjoni giet rinunzjata, iktar u iktar meta il-Bord iżomm f' moħħu li eċċezzjoni ta' *privilegium fori* ma għandhiex lok fi proċeduri ta' mandati kawtelatorji.

## **Decide**

Għal dawn il-motivi dan il-Bord filwaqt li qiegħed jilqa' l-ewwel eċċezzjoni mressqa mill-konvenut proprio et nomine, jordna li l-atti kollha ta' dan ir-rikors jintbagħtu lir-Registratur tal-Qorti Ċivili u Tribunali f'Malta sabiex il-każ jiġi assenjat lill-Bord kompetenti f'Malta skont il-ligi.

Bl-ispejjeż kontra l-istess soċjeta rikorrenti.

(ft) Dr. Simone Grech  
Chairman

(ft) Silvio Xerri  
D/Registratur

Vera Kopja

Għar-Registratur

05.05.2023 – Bord6.2019 – FAD Enterprises Limited vs Vella Joseph  
3634